



- **У Егіпце**, нягледзячы на тое, што гэта краіна, дзе большасць жыхароў вызнаюць іслам, улады далі дазвол і выдзелілі тэрыторыю для пабудовы трох новых касцёлаў у сталіцы краіны Каіры. Таксама яны згадзіліся, каб пры катэдрах у Каіры былі ўнесены будынкі, неабходныя для функцыянавання копцкага патрыярхату.
- **У Ватыкане** пад каланадай на плошчы св. Пятра па ініцыятыве папы Францішка і яго адказнага за міласціну кс. аб-па Конрада Краеўскага павінна ўзнікнуць цырульня для бяздомных. Яна павінна распачаць працу 16 лютага, задавальняючы гігіенічныя патрэбы бяздомных. Працаваць там будзе група цырульнікаў валанцёраў, якія ўжо вызваліся выконваць гэтае заданне. †
- **Прэзідэнт Панама Хуан Карлас Варэла** сказаў, што папросіць папу Францішка, каб Панама стала месцам Сусветных дзён моладзі, калі яны зноў будуць праводзіцца на амерыканскім кантыненте. Прэзідэнт таксама заявіў, што зробіць усё, каб падтрымаць парафіі краіны, якія вырашылі паслаць моладзь на СДМ у Кракаў у 2016 годзе.
- **У Злучаных Штатах**, у штаце Юта, адбылася трагедыя. Пяць членаў сям'і былі знойдзены мёртвымі ў доме. Падаецца, што прычынай злачынства стаў страх бацькоў перад хуткім апакаліпсісам. Гэта стала вядома з апытання, праведзенага сярод знаёмых сям'і. Прычынай смерці было ўжыванне атруты, дадзенай бацькамі.
- **2 сакавіка 2015 г.**, у Дзень нараджэння і гадавіну абрання на Пасад св. Пятра Эўджэнію Пачэлі – папы Пія XII – у Ватыкане адбудзецца сусветная прэм'ера мастацкага фільма “Цені праўды”, які развенчвае “чорную легенду” аб маўчанні Пантыфіка перад абліччам трагедыі Халакосту. Стужка была знята на падставе аналізу дакументаў і сведчанняў яўрэяў, выратаваных дзякуючы заступніцтву і ініцыятывам Святога Айца.
- **Паводле апошніх даных**, у цэлым свеце сёння живе каля 950 тысяч кансэкраваных асоб, з чаго каля 35 тысяч – у Польшчы. Амаль 19 тысяч – гэта сёстры з г.зв. актыўных жаночых супольнасцей, каля 12 тысяч кансэкраваных асоб –манахі. У той жа час у 83 сузіральных манастырах живе 1320 манахінь.

Ватыканскае радыё; ekai.pl; pch24.pl; credo-ua.org; niedziela.pl